

॥ ఓం నమో వేంకటేశాయ ॥

08.05.23 వారము (120వ రోజు)

గ రు డ పు రో ణం

॥ శ్రీ గణపతి ప్రార్థనా ॥

మాతామహమహాశైలం మహస్తదపి తామహం |

కారణం జగతాం వందే కంఠాదుపరి వారణమ్ |

॥ శ్రీ గురు ప్రార్థనా ॥

అఖండ మండలాకారం వ్యాప్తం యేన చరాచరం |

తత్పదం దర్శితం యేన తస్మై శ్రీగురవే నమః ॥

॥ శ్రీనివాస ప్రార్థనా ॥

శేషాద్రి శిఖరరత్నం త్రిభువన దురితాంధకార మార్తాండం |

భక్తజనపారిజాతం వందే శ్రీ వేంకటేశమఖిలేశం ॥

॥ శ్రీ విష్ణు ప్రార్థనా ॥

ధర్మదృఢ బద్ధమూలః నిగమస్కన్ధః పురాణశాఖాఢ్యః |

క్రతుకుసుమః మోక్షఫలః మధుసూదన పాదపో జయతి ॥

:: గరుడ పురోణం ప్రవచనం ::

శ్రీ ఇంద్రుగంటి సత్యకిషోర్ శొబ్ది గాలిచే ప్రారంభం

॥ అథ శ్రీగారుడే మహాపురాణే యమలోక విస్తృతి వర్ణనం నామత్రయస్త్రింశోధ్యాయః ॥

గరుడ ఉవాచ

ఉత్పత్తి లక్షణం జంతోః కథితం మయి పుత్రకే |

యమలోకః కియన్మాత్ర స్తైలోక్యే స చరాచరే ॥

విస్తరం తస్య మే బ్రూహి అధ్వాచైవ కియాన్ స్మృతః ॥

॥ 33-01 ॥

కైశ్చ పాపైః కృతైర్దేవ కేన వా శుభకర్మణా |

గచ్ఛంతి మానవాస్త్ర కథయస్య విశేషతః ॥

॥ 33-02 ॥

శ్రీభగవానువాచ

షడశీతి సహస్రాణి యోజనానాం ప్రమాణతః ।

యమలోకస్య చాధ్యానమంతరా మానుషస్య చ ॥ 33-03 ॥

ధ్మాతతామ్ర మివాతస్తో జ్వలదుర్గో మహాపథః ।

తత్ర గచ్ఛంతి పాపిష్ఠా మానవా మూఢచేతసః ॥ 33-04 ॥

కంటకాశ్చ సుతీక్ష్ణా వై వివిధా ఘోరదర్శనాః ।

తైస్తువాలు క్షీతిర్వాస్తా హుతాశ్చ తథోల్బణః ॥ 33-05 ॥

వృక్షచ్ఛాయా న తత్రాస్తి యత్రవిశ్రమతే నరః ।

గృహీత కాలపాశైశ్చ కృతైః కర్మభిరుల్బణైః ॥ 33-06 ॥

తస్మిన్ మార్గే నచాన్నాద్యం యేనప్రాణాన్ ప్రపోషయేత్ ।

నజలం దృశ్యతే తత్ర తృషా యేన విలీయతే ॥ 33-07 ॥

క్షుధయా పీడితో యాతి తృష్ణయా చ మహాపథే ।

శీతేన కంపతే క్వాపి యమమార్గే2తి దుర్గమే ॥ 33-08 ॥

యద్యస్య యాదృశం పాపం సపంథాస్తస్యతా దృశః ।

సుదీనాః కృపణా మూఢా దుఃఖైర్వాస్తా స్తరంతి తమ్ ॥ 33-09 ॥

రుదంతి దారుణం కేచిత్ కేచిద్దోహం వదంతి చ ।

ఆత్మకర్మ కృతైర్దోషైః పచ్యమానా ముహుర్ముహుః ॥ 33-10 ॥

ఈదృగ్విధః స వై పంథా విజ్ఞేయో దారుణః ఖగ ।

వితృష్ణాయే నరా లోకే సుఖం తస్మిన్ ప్రజంతి తే ॥ 33-11 ॥

యాని యాని చ దానాని దత్తాని భువి మానవైః ।

తాని తాన్యుపతిష్ఠంతి యమలోకే పురః పథి ॥ 33-12 ॥

పాపినో నోపతిష్ఠంతి దాహశ్రాద్ధ జలాంజలి ।

భ్రమంతి వాయుభూతాస్తే యోక్షుద్రాః పాపకర్మిణః ॥ 33-13 ॥

ఈదృశం వర్త్య తద్రౌద్రం కథితం తవ సువ్రత ।

పునశ్చ కథయిష్యామి యమమార్గస్య యా స్థితిః ॥ 33-14 ॥

- యామ్య నైర్వృతయోర్మధ్యే పురం వైవస్వతస్య తు ।
సర్వం వజ్రమయం దివ్యమభేద్యం తత్ సురాసురైః ॥ 33-15 ॥
- చతురస్రం చతుర్ద్వారం సప్తప్రాకార తోరణమ్ ।
స్వయం తిష్ఠతి వై యస్యాం యమో దూతైః సమన్వితః ॥ 33-16 ॥
- యోజనానాం సహస్రం వై ప్రమాణే న తదుచ్యతే ।
సర్వరత్నమయం దివ్యం విద్యుజ్జ్వలార్క తేజసమ్ ॥ 33-17 ॥
- తద్గుహం ధర్మరాజస్య విస్తీర్ణం కాంచనప్రభమ్ ।
యోజనానాం పంచశత ప్రమాణేన సముచ్ఛ్రితమ్ ॥ 33-18 ॥
- వృతం స్తంభ సహస్రైస్తు వైడూర్యమణి మండితమ్ ।
ముక్తాజాల గవాక్షం చ పతాకా శతభూషితమ్ ॥ 33-19 ॥
- ఘంటాశతనినాదాఢ్యం తోరణానాం శతైర్వృతమ్ ।
ఏవమాదిభిరన్వేష్య భూషణైర్భూషితం సదా ॥ 33-20 ॥
- తత్రస్థో భగవాన్ ధర్మ ఆసనేతు సమే శుభే ।
దశయోజన విస్తీర్ణే నీలజీమూత సన్నిభే ॥ 33-21 ॥
- ధర్మజ్ఞో ధర్మశీలశ్చ ధర్మయుక్తో హితో యమః ।
భయదః పాపయుక్తానాం ధార్మికాణాం సుఖప్రదః ॥ 33-22 ॥
- మందమారుత సంయోగైరుత్సవైర్వివిధైస్తథా ।
వ్యాఖ్యానైర్వివిధైర్బుక్తః శంఖవాదిత్ర నిఃస్వనైః ॥ 33-23 ॥
- పురమధ్య ప్రవేశేతు చిత్రగుప్తస్య వై గృహమ్ ।
పంచవింశతి సంఖ్యానాం యోజనానాం సువిస్తరమ్ ॥ 33-24 ॥
- దశోచ్ఛ్రితం మహాదివ్యం లోహప్రాకారవేష్టితమ్ ।
ప్రతోలీశత సంచారం పతాకాశత శోభితమ్ ॥ 33-25 ॥
- దీపికా శతసంకీర్ణం గీతధ్వనిసమాకులమ్ ।
విచిత్ర చిత్రకుశలైశ్చిత్రగుప్తస్య వై గృహమ్ ॥ 33-26 ॥
- మణిముక్తామయే దివ్యే ఆసనే పరమాద్భుతే ।
తత్రస్థో గణయత్యాయుర్మానుషేష్వితరేషు చ ॥ 33-27 ॥

- న ముహ్యతి కదాచిత్ స సుకృతే దుష్కృతే2పివా ।
యద్ యేనోపార్జితం యావత్ తావద్వై వేత్తి తస్య తత్ ॥ 33-28 ॥
- దశాష్ట దోషరహితం కృతకర్మ లిఖత్యసౌ ।
చిత్రగుప్తాలయాత్ ప్రాచ్యాం జ్వరస్యాస్తి మహాగృహమ్ ॥ 33-29 ॥
- దక్షిణేచాపి శూలస్య లతావిస్ఫోటకస్యచ ॥
పశ్చిమే కాలపాశస్య అజీర్ణస్యారుచేస్తథా ॥ 33-30 ॥
- మధ్య పీఠోత్తరేణ్ణేయా తథా చాన్యా విషూచికా ।
ఐశాన్యాం వైశిరో2ర్తిశ్చ ఆగ్నేయాఞ్చైవ మూకతా ॥ 33-31 ॥
- అతిసారశ్చ వైర్యత్యాం వాయవ్యాం దాహసంజ్ఞకః ।
ఏభిః పరివృతో నిత్యం చిత్రగుప్తః స తిష్ఠతి ॥ 33-32 ॥
- యత్కర్మ కురుతే కశ్చిత్తత్ సర్వం విలిఖత్యసౌ ।
ధర్మరాజ గృహద్వారి దూతా స్తార్క్ష్య తథానిశి ॥
- తిష్ఠంతి పాపకర్మాణః పచ్యమానా నరాధమాః ॥ 33-33 ॥
- యమదూతైర్మహాపాశైర్లన్యమానాశ్చ ముద్గరైః ।
వధ్యంతే వివిధైః పాపైః పూర్వకర్మకృతైర్నరాః ॥ 33-34 ॥
- నానాప్రహరణాగ్రైశ్చ నానాయంత్రైస్తథా పరే ।
భిద్యంతే పాపకర్మాణః క్రకచైః కాష్టవద్విధా ॥ 33-35 ॥
- అన్యే జ్వలద్భిరంగారైర్వేష్టితాః పరితో భృశమ్ ।
పూర్వకర్మ విపాకేన ధ్మాయంతే లోహపిండవత్ ॥ 33-36 ॥
- క్షిప్తాన్యేచ ధరాపుష్టే కుఠారేణావకర్తితాః ।
క్రందమానాశ్చ దృశ్యంతే పూర్వకర్మ విపాకతః ॥ 33-37 ॥
- కేచిద్గుడమయైః పాకై సైలపాకైస్తథాపరే ।
పీడ్యంతే యమదూతైశ్చ పాపిష్ఠాః సుభృశంనరాః ॥ 33-38 ॥
- క్షణాహ్ని ప్రార్థయన్త్యన్యే దేహి దేహీతి కోటిశః ।
యమలోకే మయా దృష్టా మమ స్వం భక్షితం త్వయా ॥ 33-39 ॥

ఇత్యేవం బహుశస్తార్క్ష్య నరకాః పాపినాం స్మృతాః ।
 కర్మభిర్బహుభిః ప్రోక్తైః సర్వశాస్త్రేషు భాషితైః ॥
 దానోపకారం వక్ష్యామి యథా తత్ర సుఖంభవేత్ ॥

॥ 33-40 ॥

॥ ఇతి శ్రీగారుడే మహాపురాణే యమలోక విస్తృతి వర్ణనం నామత్రయస్త్రీంశోధ్యాయః ॥

శ్లోక పాఠాయుగం :- శ్రీ రెడ్డి కుమారస్వామి శర్మ గారిచే ప్రారంభం
 గరుడపురాణం ----- విష్ణుసహస్రనామస్తోత్రమ్

అథ, శ్రీగారుడే మహాపురాణే ఆచారకాండే శ్రీవిష్ణుసహస్రనామస్తోత్రనిరూపణం నామ పంచదశో2ధ్యాయః

దేహాత్మా చేంద్రియాత్మా చ ఆత్మాబుద్ధిస్తథైవ చ ।
 మనసశ్చ తథైవాత్మా చాత్మాహంకారచేతసః ॥ 15-62॥

జాగ్రతః స్వపతశ్చాత్మా మహదాత్మా పరస్తథా ।
 ప్రధానస్య పరాత్మా చ ఆకాశాత్మా హ్యపాం తథా॥ 15-63॥

పుణివ్యాః పరమాత్మా చ వయస్యాత్మా తథైవ చ ।
 గంధస్య పరమాత్మా చ రూపస్యాత్మా పరస్తథా॥ 15-64॥

శబ్దాత్మా చైవ వాగాత్మా స్పర్శాత్మా పురుషస్తథా ।
 శ్రోత్రాత్మా చ త్వగాత్మా చ జిహ్వాయాః పరమస్తథా॥ 15-65॥

ఘ్రాణాత్మా చైవ హస్తాత్మా పాదాత్మా పరమస్తథా ।
 ఉపస్థస్య తథైవాత్మా పాప్యాత్మా పరమస్తథా॥ 15-66॥

ఇంద్రాత్మా చైవ బ్రహ్మాత్మా రుద్రాత్మా చ మనోస్తథా ।
 దక్షప్రజాపతేరాత్మా సత్యాత్మా పరమస్తథా॥ 15-67॥

ఈశాత్మా పరమాత్మా చ రౌద్రాత్మా మోక్షవిద్యతిః ।
 యత్నవాంశ్చతథా యత్నశ్చర్మో ఖడ్గీ మురాంతకః ॥ 15-68॥

హ్రీప్రవర్తనశీలశ్చ యతీనాం చ హితే రతః ।
 యతిరూపీ చ యోగీ చ యోగిధ్యేయో హరిః శితిః ॥ 15-69॥

సంవినేధా చ కాలశ్చ ఊషో వర్షా మతిస్తథా ।
 సంవత్సరో మోక్షకరో మోహప్రధ్వంసకస్తథా ॥ 15-70॥

మోహకర్తా చ దుష్టానాం మాండవ్యో వడవాముఖః ।
 సంవర్తకః కాలకర్తా గౌతమో భృగురంగిరాః ॥ 15-71॥

అత్నిర్వసిష్ఠః పులహః పులస్త్యః కుత్స ఏవ చ ।

యాజ్ఞవల్క్యే దేవలశ్చ వ్యాసశ్చైవ పరాశరః ॥	॥ 15-72॥
శర్మదశ్చైవ గాంగేయో హృషీకేశో బృహచ్చవాః ।	
కేశవః క్లేశహంతా చ సుకర్ణః కర్ణవర్జితః ॥	॥ 15-73॥
నారాయణో మహాభాగః ప్రాణస్య పతిరేవ చ ।	
అపానస్య పతిశ్చైవ వ్యానస్య పతిరేవ చ॥	॥ 15-74॥
ఉదానస్య పతిః శ్రేష్ఠః సమానస్య పతిస్తథా ।	
శబ్దస్య చ పతిః శ్రేష్ఠః స్పర్శస్య పతిరేవ చ ॥	॥ 15-75॥
రూపాణాం నృపతిశ్చాద్యః ఖడ్గపాణిర్హలాయుధః ।	
చక్రపాణిః కుండలీ చ శ్రీవత్సాంకస్తథైవ చ॥	॥ 15-76॥
వ్రకృతిః కౌస్తుభగ్రీవః పీతాంబరధరస్తథా ।	
సుముఖో దుర్ముఖశ్చైవ మునఖేన తు వివర్జితః ॥	॥ 15-77॥
అనంతో2నంతరూపశ్చ సునఖః సురసుందరః ।	
సుకలాపో విభుర్జిష్ణుర్భ్రాజిష్ణుశ్చైషుధీస్తథా ॥	॥ 15-78॥
హిరణ్యకశిపోర్హంతా హిరణ్యాక్షవిమర్దకః ।	
నిహంతా పూతనాయాశ్చ భాస్కరాంతవినాశనః ॥	॥ 15-79॥
కేశినో దలనశ్చైవ ముష్టికస్య విమర్దకః ।	
కంసదానవభేత్తా చ చాణూరస్యప్రమర్దకః ॥	॥ 15-80॥
అరిష్టస్య నిహంతా చ అక్రూరప్రియ ఏవ చ ।	
అక్రూరః క్రూరరూపశ్చ హ్యక్రూరప్రియవందితః ॥	॥ 15-81॥
భగహో భగవాన్భానుస్తథా భాగవతః స్వయం ।	
ఉద్ధవశ్చోద్ధవస్యేశో హ్యుద్ధేవన విచింతితః ॥	॥ 15-82॥

॥ ఇతి,శ్రీగారుడే మహాపురాణే ఆచారకాండే శ్రీవిష్ణుసహస్రనామస్తోత్రనిరూపణం నామ పంచదశో2ధ్యాయః

॥ శ్రీ గీతాస్మృతిః ॥ ఆపదం నరకం ఘోరం గీతాధ్యాయీ న పశ్యతి ।

నిత్యం ధారయతే యస్తు సమోక్షమధిగచ్ఛతి॥

॥ శ్రీ గీతా ప్రార్థనా ॥ సర్వోపనిషదోగావః, దోగ్ధా గోపాలనందనః ।

పార్థో వత్సస్సుధీరోభీక్తా, దుగ్ధం గీతామృతం మహత్ ॥

॥ అథ, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,
 శ్రీకృష్ణార్జున సంవాదే, సాంఖ్యయోగే, ద్వితీయో2ధ్యాయే శ్లోకాః ॥

విహాయ కామాన్యస్సర్వాన్ పుమాంశ్చరతి నిస్ముహః ।

నిర్మమో నిరహంకారః స శాంతిమధిగచ్ఛతి ॥

॥ 2-71 ॥

ఏషా బ్రాహ్మీ స్థితిః పార్థ నైనాం ప్రాప్య విముహ్యతి ।

స్థిత్యాస్యామంతకాలేఽపి బ్రహ్మనిర్వాణమృచ్ఛతి ॥

॥ 2-72 ॥

॥ ఇతి, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,
 శ్రీకృష్ణార్జున సంవాదే, సాంఖ్యయోగే, ద్వితీయో2ధ్యాయే శ్లోకాః ॥

॥ అథ, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,
 శ్రీకృష్ణార్జున సంవాదే, కర్మయోగే, తృతీయోధ్యాయే శ్లోకాః ॥

॥ అర్జున ఉవాచ ॥

జ్యాయసీ చేత్కర్మణస్తే మతా బుద్ధిర్లనార్దన ।

తత్కిం కర్మణి ఘోరే మాం నియోజయసి కేశవ ॥

॥ 3-01 ॥

వ్యామిశ్రేణేవ వాక్యేన బుద్ధిం మోహయసీవ మే ।

తదేకం వద నిశ్చిత్య యేన శ్రేయోఽహమాప్నుయాం ॥

॥ 3-02 ॥

॥ శ్రీ భగవోనువాచ ॥

లోకేఽస్మిన్ ద్వివిధా నిష్ఠా పురా ప్రోక్తా మయానఘ ।

జ్ఞానయోగేన సాంఖ్యానాం కర్మయోగేన యోగినాం ॥

॥ 3-03 ॥

న కర్మణామనారంభాత్ నైష్కర్మ్యం పురుషోఽశ్నుతే ।

న చ సన్న్యసనాదేవ సిద్ధిం సమధిగచ్ఛతి ॥

॥ 3-04 ॥

న హి కశ్చిత్ క్షణమపి జాతు తిష్ఠత్యకర్మకృత్ ।

కార్యతే హ్యవశః కర్మ సర్వః ప్రకృతిజైర్గుణైః ॥

॥ 3-05 ॥

కర్మేంద్రియాణి సంయమ్య య ఆస్తే మనసా స్మరన్ ।

ఇంద్రియార్థాన్ విమూఢాత్మా మిథ్యాచారస్స ఉచ్యతే ॥

॥ 3-06 ॥

యస్త్వింద్రియాణి మనసా నియమ్యారభతేఽర్జున ।

కర్మేంద్రియైః కర్మయోగమ్ అసక్తస్స విశిష్యతే ॥

॥ 3-07 ॥

నియతం కురు కర్మ త్వం కర్మ జ్యాయో హ్యకర్మణః ।

శరీరయాత్రాపి చ తే న ప్రసిద్ధ్యేదకర్మణః ॥

॥ 3-08 ॥

యజ్ఞార్థాత్కర్మణోఽన్యత్ర లోకోఽయం కర్మబంధనః ।

తదర్థం కర్మ కౌంతేయ ముక్తసంగస్సమాచర ॥

॥ 3-09 ॥

సహాయజ్ఞాః ప్రజాస్పృష్ట్యా పురోవాచ ప్రజాపతిః ।

అనేన ప్రసవిష్యధ్వమ్ ఏష వోఽస్త్విష్టకామధుక్ ॥ 3-10 ॥

దేవాన్భావయతానేన తే దేవా భావయంతు వః ।
పరస్పరం భావయంతః శ్రేయః పరమవాప్యథ ॥ 3-11 ॥

ఇష్టాన్భోగాన్న్వి వో దేవాః దాస్యంతే యజ్ఞభావితాః ।
తైర్లతానప్రదాయైభ్యః యో భుంక్తే స్తేన ఏవ సః ॥ 3-12 ॥

యజ్ఞశిష్టాశినస్సంతః ముచ్యంతే సర్వకిల్బిషైః ।
భుంజతే తే త్వఘం సాపాః యే పచంత్యాత్మకారణాత్ ॥ 3-13 ॥

అన్నాద్భవంతి భూతాని పర్జన్యాదన్నసంభవః ।
యజ్ఞాద్భవతి పర్జన్యః యజ్ఞః కర్మసముద్భవః ॥ 3-14 ॥

కర్మ బ్రహ్మాద్భవం విద్ధి బ్రహ్మాక్షరసముద్భవం ।
తస్మాత్సర్వగతం బ్రహ్మ నిత్యం యజ్ఞే ప్రతిష్ఠితం ॥ 3-15 ॥

ఏవం ప్రవర్తితం చక్రం నానువర్తయతీహ యః ।
అఘాయురింద్రియారామః మోఘం పార్థ స జీవతి ॥ 3-16 ॥

యస్త్యాత్మరతిరేవ స్యాత్ అత్మతృప్తశ్చ మానవః ।
ఆత్మనేవ చ సంతుష్టః తస్య కార్యం న విద్యతే ॥ 3-17 ॥

నైవ తస్య కృతేనార్థః నాకృతేనేహ కశ్చన ।
న చాస్య సర్వభూతేషు కశ్చిదర్థవ్యపాశ్రయః ॥ 3-18 ॥

॥ ఇతి, శ్రీమఘ్నగవగ్నితొసు, ఉపనిషత్సు, బ్రహ్మవిద్వ్యయోం, యోగశాస్త్రే,
శ్రీకృష్ణార్జున సంవాదే, కర్మయోగే, తృతీయోద్ధ్యయే శ్లోకాః ॥

- ॥ అథ క్షమా ప్రార్థనా ॥
యత్ర యోగేశ్వరః కృష్ణః యత్ర పార్థో ధనుర్ధరః ।
తత్ర శ్రీర్విజయో భూతిః ధ్రువానీతిర్మతిర్మమ ॥
యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తు తే ॥
- ॥ అథ భగవత్సమర్పణమ్ ॥
కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పరస్మై నారాయణాయేతి సమర్పయామి ॥
- ॥ అథ లోకజ్ఞేషు ప్రార్థనా ॥
సర్వే భవంతు సుఖినః సర్వే సంతు నిరామయాః ।
సర్వే భద్రాణి పశ్యంతు మా కశ్చిత్ దుఃఖభాగ్భవేత్ ॥
- ॥ అథ మంగళమ్ ॥
శ్రియః కాంతాయ కల్యాణనిధయే నిధయేర్థినామ్ ।
శ్రీవేంకటనివాసాయ శ్రీనివాసాయ మంగళమ్ ।

